

ISSN-0207-4710
2010-cu il

GÖYARCİN

10





AĞILLI VƏZİR

(Əfqan nağılı)

Bir padşahın ağıllı bir vəziri var idi. Günlərin bir günü vəzir şaha xidmət-dən imtina edib, Allaha ibadətlə məş-ğul olmağa başladı.

Padşah öz adamlarından, məslə-hətçilərindən soruşdu:

-Neçə gündür ki, vəzir gözümə dəymir. Ona nə olub?

Adamlar şaha dedilər:

-Qibleyi-aləm, vəzir öz vəzifəsindən imtina edərək ömrünün qalanını Allaha xidmət etmək qərarına gəlib.

Padşah bu sözləri eşidəndən sonra vəzirin yanına gedib ona dedi:

-Vəzir, mənim sənə nə pisliyim ke-cib? Nə üçün öz vəzifəndən imtina eləyirsən?

Vəzir dedi:

-Ey şah, sənin yanından uzaqlaşma-ğımın beş səbəbi var. Birincisi, sən oturanda mən ayaq üstündə dururam.

Allahım isə ona ibadət eləyəndə mənim oturmağıma icazə verir. İkinci, sən yemək yeyəndə mən durub baxıram. Allahım isə özü yemir. Üvəzində mənə bol-bol qida göndərir. Üçüncüsü, sən yatanda mən yatmir, dayanıb sənə keşik çəkirdim. İndi isə Allah yatmir, mən isə arxayınca mürgüləyirəm. Dördüncüsü, mən həmişə qorxmuşam ki, sən öləndə, düşmənlərin məni cəzalandıracaq. İndi isə mənim heç nədən qorxum yoxdur. Çünkü Allah əbədidir, mənim isə heç bir düşmənim yoxdur. Beşinci, həmişə qorxmuşam ki, bir günahım olsa, sən məni bağışlamayacaqsan. Mənim Allahım isə elə rəhimli, elə mərhəmətlidir ki, nə qədər günah işlətsəm belə, məni bağışlayacaq...

Belə nəql edirlər ki, bir tacir padşaha gözəl bir at gətirir. Padşah atı alıb onu tövləyə, o biri atlarının yanına saldırır.

Tacirə isə yüz qızıl verib deyir:

-Get, mənim üçün yenə belə atlar gətir.

Tacir baş əyib, sakitcə gedir. Aradan xeyli vaxt keçir. Bir gün padşah vəziri yanına çağırıb ona belə deyir:

-Ey, biclərin bici! Ölkəmdəki ən axmaq adamların adını yazıb mənə gətir! Vəzir gü-lümsünür:

-Əlbəttə, yazaram! Ancaq bilmirəm, buna ehtiyac varmı? Padşah təc-cübənir:

-Bu, nə deməkdir? Ey, mənim padşahım. Cəsarətimə görə məni bağışlayın. Əgər belə bir siyahı tərtib eləməli olsam, gərek birinci sizin adınızı

PADŞAH, VƏZİR VƏ YÜZ QIZIL

(Əfqan nağılı)

yazam.

Padşah heyrətləndi. O, qətiyyən belə cavab gözləmirdi. Vəzir isə bic-bic gülümsünərək padşahdan soruşdu:

-Yadınızdadır, tacirə yüz qızıl verdiniz ki, sizə at gətirsin, ancaq əvəzində heç bir girov tələb etmədiniz?

-Bəli, yadımdadır.

-Siz o tacirin kimliyini, haralı olduğunu bilmirdiniz, elə deyilmi?

-Elədir.

-Siz fikirləşirsiniz ki, o, sizə at gətirəcək?

-Bəlkə gətirdi, onda neçə olacaq?

Onda sizin adınızı siyahıdan pozub, yerinə həmin tacirin adını yaza-cam..



Tərcümə edib işləyəni:
R.Y.ƏLİYEV